



গণপ্রজাতন্ত্রী বাংলাদেশ সরকার
বাণিজ্য মন্ত্রণালয়
এফটিএ-৫ শাখা
বাংলাদেশ সচিবালয়, ঢাকা।
www.mincom.gov.bd

স্মারক নম্বর: ২৬.০০.০০০০.১২৫.৩২.১২.২১-৪০

২৬ ফাল্গুন ১৪২৭
তারিখঃ.....
১১ মার্চ ২০২১

বিষয়: **Commonwealth of Learning-Skills for Work Scholarship** প্রশিক্ষণ কর্মসূচীতে প্রশিক্ষণার্থী মনোনয়ন।

উপর্যুক্ত বিষয়ের পরিপ্রেক্ষিতে জানানো যাচ্ছে যে, বিশ্বব্যাপী কোভিড-১৯ মহামারির প্রেক্ষিতে কমনওয়েলথভুক্ত দেশসমূহের বেকার/কর্মহীন নাগরিকগণকে কর্মসংস্থানের উপযোগী করার লক্ষ্যে The Commonwealth of Learning (COL) কর্তৃক “Skills for Work Scholarship Program” এর আওতায় অনলাইন প্রশিক্ষণ কোর্সের আয়োজন করা হয়েছে। উক্ত প্রশিক্ষণ কোর্সে বাংলাদেশ হতে প্রতি ব্যাচে ২০০০ জন প্রশিক্ষণার্থী মনোনয়নপূর্বক Col-Skills for Work বরাবর প্রেরণের জন্য অনুরোধ জানানো হয়েছে।

তদপ্রেক্ষিতে বাংলাদেশের বাণিজ্য মন্ত্রণালয় এবং বেটার ফিউচার ফর ওমেন কর্তৃক যোগ্য বাংলাদেশী নাগরিকদের কমনওয়েলথ অফ লার্নিং এর স্কিলস ফর ওয়ার্ক বৃত্তির জন্য আবেদন করার আমন্ত্রণ জানানো হচ্ছে। বৃত্তিটির লক্ষ্য হলো কমনওয়েলথভুক্ত দেশগুলিতে উচ্চ-চাহিদায়ুক্ত চাকুরীর ক্ষেত্রে দক্ষতার অভাব পূরণ করা। কমনওয়েলথ অফ লার্নিং বিভিন্ন দেশের কর্মসংস্থান এবং উদ্যোক্তাদের জন্য প্রয়োজনীয় দক্ষতা বৃদ্ধির জন্য সদস্য দেশগুলির প্রচেষ্টাকে সমর্থন করে এবং নতুন দক্ষতা সৃষ্টি, বিদ্যমান দক্ষতাকে আরো বৃদ্ধিকরণ এবং আজীবন শিক্ষার পথ সুগম করার লক্ষ্যে কাজ করে থাকে।

কমনওয়েলথ অফ লার্নিং গুগল, কোর্সেরা এবং উডেমির সহযোগিতায় এই বৃত্তি প্রদান করবে। এর মাধ্যমে বাংলাদেশী যুবসমাজ এবং প্রাপ্তবয়স্কদের বিশ্বের শীর্ষস্থানীয় ই-লার্নিং প্ল্যাটফর্মগুলির (যেমন, কোর্সেরা এবং উডেমি) মাধ্যমে উচ্চমানের দক্ষতা বিকাশের কোর্স এ অংশগ্রহণ করতে সক্ষম হবে। বাংলাদেশের বাণিজ্য মন্ত্রণালয় এবং বেটার ফিউচার ফর ওমেন স্কিলস ফর ওয়ার্ক প্রকল্পটি বাস্তবায়ন করবে।

কমনওয়েলথ অফ লার্নিং স্কিলস ফর ওয়ার্ক উদ্যোগের অধীনে তিনটি পৃথক বৃত্তি প্রদান করা হবে। এই বৃত্তির মাধ্যমে গুগল এর সার্টিফিকেশন কোর্স করা যাবে ৫ টি পাঁচটি বিশেষায়িত ক্ষেত্রে - আইটি সাপোর্ট, পাইথন আইটি অটোমেশন, ইউএক্স ডিজাইন, আইটি প্রকল্প পরিচালনা এবং ডেটা অ্যানালিটিক্সে। উডেমির সহযোগিতায় বৃত্তির অধীনে আইটি অপারেশন, আইটি প্রকল্প পরিচালনা, এপ্লিকেশন ডেভেলপমেন্ট, নেতৃত্ব ও পরিচালনা, বিপণনে দক্ষতা বিষয়ে কোর্সে অংশগ্রহণ করা যাবে এবং কোর্সেরা সহযোগিতায় ডিজিটাল ট্রান্সফরমেশন, তথ্য প্রযুক্তি, এন্ট্রিপ্রেনারশিপ, উদীয়মান প্রযুক্তি এবং ক্লাউড কম্পিউটিংয়ের কোর্সে অংশগ্রহণের সুযোগ থাকবে।

বিস্তারিত আবেদনের পদ্ধতি এবং যোগ্যতার নির্দেশিকাগুলির জন্য আগ্রহী আবেদনকারীকে নিম্নলিখিত ওয়েবসাইটটি দেখার জন্য অনুরোধ করা হলো: col-skillsforwork-bd.org। বিস্তারিত এবং অনলাইন আবেদন ফর্মটি নীচের ঠিকানায় পাওয়া যাবে: <https://forms.gle/bAAwmuX3WHBj8D8N8>। অধিকন্তু, যে কেউ এই হোয়াটসঅ্যাপ নম্বরটিতে +8801883951291 এবং টেলিগ্রাম নম্বরটিতে - +8801883951291 - মেসেজ পাঠিয়ে উপরোক্ত অনলাইন আবেদন ফর্মের লিঙ্কের জন্য অনুরোধ করতে পারেন।

তিন বছর মেয়াদী মোট ৬ দফার মধ্যে ২০২১ সালে দুই দফায় উক্ত বৃত্তি প্রদান করা হবে। ৬ মাস মেয়াদী প্রথম দফায় কোর্সে আবেদন করার সময়সীমা ২০ মার্চ ২০২১ এবং দ্বিতীয় দফায় আবেদন করার সময়সীমা ১৫ সেপ্টেম্বর ২০২১। আবেদন প্রাপ্তির পর প্রাথমিক ভাবে নির্বাচিত প্রার্থীদের একটি অনলাইন স্ক্রিনিং পরীক্ষায় অংশ নিতে আমন্ত্রণ জানানো হবে এবং চূড়ান্তভাবে মনোনয়ন প্রদান করা হবে।

এমতাবস্থায়, বাণিজ্য মন্ত্রণালয় এবং বেটার ফিউচার ফর ওমেন কর্তৃক বাস্তবায়িত Commonwealth of Learning-Skills for Work Scholarship প্রশিক্ষণ কর্মসূচীতে প্রশিক্ষণার্থী মনোনয়ন এর বিষয়ে পরবর্তী প্রয়োজনীয় ব্যবস্থা গ্রহণের নিমিত্ত নির্দেশক্রমে প্রেরণ করা হলো।


সংযুক্তি: বিস্তারিত তথ্য লিঙ্ক- col-skillsforwork-bd.org

আবেদন করার লিঙ্ক - <https://forms.gle/bAAwmuX3WHBj8D8N8>।

১. অধ্যক্ষ, ঢাকা কলেজ, ঢাকা।
২. অধ্যক্ষ, ইডেন মহিলা কলেজ, ঢাকা।
৩. অধ্যক্ষ, সরকারি তিতুমীর কলেজ, ঢাকা।
৪. অধ্যক্ষ, লালমাটিয়া মহিলা কলেজ, ঢাকা।
৫. অধ্যক্ষ, বেগম বদরুন্নেসা সরকারি মহিলা কলেজ, ঢাকা।

অনুলিপি: সদয় অবগতির জন্য

১. সচিবের একান্ত সচিব, বাণিজ্য মন্ত্রণালয়, বাংলাদেশ সচিবালয়, ঢাকা।
২. অতিরিক্ত সচিব (এফটিএ) এর ব্যক্তিগত কর্মকর্তা, বাংলাদেশ সচিবালয়, ঢাকা।


মোঃ সেলিম হোসেন

উপসচিব

মোবাইল: ০১৭১৩৪২৫৫৯৩
selim2020@gmail.com